

श्री. करवीर निवासिनी महालक्ष्मी देवीच्या
लाडू प्रसादासाठी लागणारा खराब झालेला
कच्चा माल निर्लेखन करण्यास मंजूरी
देण्याबाबत...

महाराष्ट्र शासन

गृह विभाग

शासन निर्णय क्र. जेएलएम-१०२१/प्र.क्र.१२४/तुरुंग-२,

दुसरा मजला, मुख्य इमारत,

मादाम कामा मार्ग, हुतात्मा राजगुरु चौक, मंत्रालय, मुंबई-३२.

दिनांक: २२ ऑक्टोबर, २०२१.

वाचा: १. अपर पोलीस महासंचालक व महानिरीक्षक, कारागृह व सुधारसेवा, महाराष्ट्र राज्य,
पुणे यांचे पत्र क्र. कारागृह उद्योग/बेकरी/कच्चा माल निर्लेखन/४८५४/२०२१/कक्ष-
१०, दिनांक १५.९.२०२१.

२. वित्त विभाग, शासन निर्णय क्र. विअप्र-२०१३/प्र.क्र.३०/विनियम, भाग-२,
दिनांक १७.४.२०१५.

प्रस्तावना:

कोल्हापूर मध्यवर्ती कारागृह येथील बेकरी विभागामध्ये श्री. करवीर निवासिनी महालक्ष्मी देवीसाठी लाडू प्रसाद बनविण्यासाठी काजू-१९५ किलो, किंमत रु.१,५६,०००/- (अक्षरी रुपये एक लक्ष छप्पन्न हजार फक्त) व बेदाणे- १२०/- किलो, किंमत रु.२७,६७०/- (अक्षरी रुपये सत्तावीस हजार सहाशे सत्तर फक्त) असे एकूण रु.१,८३,६७०/- (अक्षरी रुपये एक लक्ष अष्टाशे हजारा सहाशे सत्तर फक्त) इतक्या किंमतीच्या खराब झालेल्या कच्च्या मालाचे निर्लेखन करणे प्रशासनिक विभागाच्या वित्तीय अधिकारात येत असल्याने सदर रकमेच्या कच्च्या मालाचे निर्लेखन करण्यास मंजूरी देण्याबाबतचा प्रस्ताव “वाचा” येथील संदर्भ क्र.१ अन्वये शासनास प्राप्त झाला आहे.

२. कोल्हापूर मध्यवर्ती कारागृह येथील बेकरी विभागामध्ये श्री. करवीर निवासिनी महालक्ष्मी देवीसाठी बनविण्यात येणा-या लाडू प्रसादासाठी आवश्यक असणारा कच्चा माल माहे जानेवारी ते मार्च, २०२० मध्ये खरेदी करण्यात आला. तथापि, देशामध्ये कोविड-१९ च्या संसर्गजन्य रोगामुळे भाविकांसाठी महालक्ष्मीचे मंदिर बंद करण्यात आल्याने लाडू प्रसादाचा पुरवठा बंद झाला. त्यामुळे, खरेदी करण्यात आलेला कच्चा माल हा उपहारगृह, बेकरी व रेशन यांच्यामार्फत संपवण्याचा प्रयत्न करण्यात आला असून त्यापैकी काजू- १९५ किलो व बेदाणे -१२० किलोचा साठा शिल्लक आहे. तेव्हापासून आजतागायात श्री. महालक्ष्मी देवस्थान समिती, पश्चिम विभाग, कोल्हापूर यांचे कडून लाडू प्रसादाची वार्षिक मागणी प्राप्त झाली नाही.

३. सबब, लाडू प्रसाद बनविण्यासाठी कच्चा माल मुदतबाह्य झाल्याने, पूर्ण आढावा घेवून निविदा समितीने ठराव घेवून सदरील काजू (१९५ किलो, किंमत रु.१,५६,०००/- व बेदाणे (१२०/- किलो, किंमत रु.२७,६७०/-) खाण्यास योग्य न राहिल्याने निर्लेखन करण्यास मंजूरी दिली आहे. प्रशासनिक विभागास प्रदान करण्यात आलेल्या वित्तीय अधिकाराचा वापर करून सदर कच्च्या मालाचे निर्लेखन करण्यास मंजूरी देण्याची बाब शासनाच्या विचाराधीन होती. त्यानुषंगाने खालील प्रमाणे मंजूरी देण्यात येत आहे.

शासन निर्णय:

कोल्हापूर मध्यवर्ती कारागृह येथील बेकरी विभागामध्ये श्री. करवीर निवासिनी महालक्ष्मी देवीसाठी लाडू प्रसाद बनविण्यासाठी कच्चा माल काजू-१९५ किलो, किंमत रु.१,५६,०००/- (अक्षरी रुपये एक लक्ष छप्पन्न हजार फक्त) व बेदाणे- १२०/- किलो, किंमत रु.२७,६७०/- (अक्षरी रुपये सत्तावीस हजार सहाशे सत्तर फक्त) असे एकूण रु. १,८३,६७०/- (अक्षरी रुपये एक लक्ष त्र्याऐंशी हजार सहाशे सत्तर फक्त) इतक्या किंमतीच्या खराब झालेल्या कच्च्या मालाचे निर्लेखन करण्यास या शासन निर्णयान्वये मंजूरी देण्यात येत आहे.

२. वित्त विभाग, शासन निर्णय क्र.विअप्र-२०१३/प्र.क्र.३०/२०१३/विनियम, भाग-२, दिनांक १७.४.२०१५ अन्वये निर्गमित केलेल्या वित्तीय अधिकार नियम पुस्तिका, १९७८ भाग पहिला, उपविभाग-एक ते पाच, अ.क्र. २५ (ब) मधील नियम क्र.१४६ अन्वये प्रशासनिक विभागास प्रदान करण्यात आलेल्या वित्तीय अधिकाराचा वापर करून तसेच त्यातील अ.क्र. २५ (ब), नियम क्र.१४६ मधील अट क्र. २ व ३ ची पूर्तता होत असल्याने सदर शासन निर्णय निर्गमित करण्यात येत आहे.

३. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संगणक संकेतांक २०२११०२२१४५२३४३६२९ असा आहे. हा शासन निर्णय डिजीटल स्वाक्षरीने साक्षांकित करून निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(सीमा.तु. सावंत)
कार्यासन अधिकारी, गृह विभाग

प्रत,

१. मा. राज्यपाल यांचे सचिव, राजभवन, मलबार हिल, मुंबई,
२. मा. मुख्यमंत्री यांचे प्रधान सचिव, मंत्रालय, मुंबई-३२,

३. विरोधी पक्ष नेते, महाराष्ट्र विधानसभा/विधानपरिषद यांचे खाजगी सचिव, विधानभवन, मुंबई,
४. सर्व सन्माननीय विधानसभा/विधानपरिषद सदस्य व संसद सदस्य, महाराष्ट्र राज्य,
५. सचिव, मा. उपमुख्यमंत्री यांचे कार्यालय, मंत्रालय, मुंबई-३२,
६. प्रधान महालेखापाल (लेखा व अनुज्ञेयता/लेखा परीक्षा) महाराष्ट्र १, मुंबई,
७. महालेखापाल (लेखा व अनुज्ञेयता/लेखा परीक्षा) महाराष्ट्र २, नागपूर,
८. अपर मुख्य सचिव (अ.व.सु.), गृह विभाग, मंत्रालय, मुंबई,
९. अपर मुख्य सचिव (वित्त), वित्त विभाग, मंत्रालय, मुंबई-३२,
१०. अपर पोलीस महासंचालक व महानिरीक्षक, कारागृह व सुधारसेवा, महाराष्ट्र राज्य, पुणे,
११. अधिदान व लेखा अधिकारी, मुंबई,
१२. निवासी लेखा परीक्षा अधिकारी, मुंबई,
१३. संचालक, लेखा व कोषागारे, मुंबई,
१४. कारागृह उप महानिरीक्षक (पश्चिम विभाग), पुणे,
१५. अधीक्षक, कोल्हापूर मध्यवर्ती कारागृह , कळंबा,
१६. जिल्हा कोषागार अधिकारी, कोल्हापूर,
१७. निवड नस्ती, तुरुंग-२ कार्यासन, गृह विभाग, मंत्रालय, मुंबई-३२.
